

## भक्तमाला

प्रतिज्ञा मैले यो यमसित गय्याँ जन्मि अब ता ।  
सिताराम् भजन्या छू विषयहरूमा छाडि ममता ॥  
प्रतिज्ञा सो बिर्सीकन जन धनै खोजि डुलियो ।  
सिताराम् भजन्या हो शिव शिव उसै आज भुलियो ॥१॥

सिताराम् भजन्या छू भनिकन प्रतिज्ञा अघि गरी ।  
गयाको होस् आइस् कति दिन भजिस् भन् अघि सरी ॥  
यसो भन्नन् ख्वामित् मकन यमराज् तेस् बखतमा ।  
कसो भन्नू मैले भुलिकन रह्यौं एस् बखतमा ॥२॥

गयो बालककाल्को वय पनि उसै बालरसले ।  
यसै रित्ले यौवन् पनि बितिगयो मोहवशले ॥  
भयो वृद्धावस्था अभ्र पनि भर्जीदैन मनले ।  
कसो गर्नन् ख्वामित् मकन यमका दूतहरूले ॥३॥

घडी दिन् पक्षै मास् ऋतु अयन यै काल गतिले ।  
घट्यो आयू मेरो विषय अभ्र खोज्दै छ मतिले ॥  
कृपानाथ् हे स्वामी अब कसरि संसार तरुँला ।  
कृपा राख्या जावस् नतर त अनाथ् बीच परुँला ॥४॥

बडो दुर्लभ् जानोस् भरत भुमिको जन्म जनले ।  
सहज् मिल्छन् ठाकुर् हरि भजि लिया शुद्ध मनले ॥  
बखत् यस्तो जानी हरिचरणमा मन् पनि धरोस् ।  
निरन्तर् श्रद्धाले हरि खुशि हुन्या दान् पनि गरोस् ॥५॥

जगत्मा पृथ्वीका अधिपति बडा दौलथि थिया ।  
मरण्का वेलामा बुभिलिनु ति क्या लीकन गया ॥  
निरन्तर यै सम्झी हरि भजि रहोस् शुद्ध मनले ।  
परन्तू हक् मर्न्यै छ त बटुलि क्या गर्नु धनले ॥६॥

कडोरन्का मालिक् अधि पनि बडा वीरहरु भया ।  
तिमध्ये जो जो हुन् हरि भजिलिन्या पार् पनि गया ॥  
मरण्का वेलामा हरिबिनु त क्या भर् छ अरुको ।  
शरण् लेला सो नाथ् अधिपति अजामीलहरुको ॥७॥

जगत्मा सब् ढुँड्दै सबकन विचाऱ्या जन पनि ।  
बडा हूँ भन्याका घरघर रह्याको धन धनै ॥  
रह्या छन् कालैका वश परिरह्याका जन पनि ।  
बुभ्याँ मैले सब्को रिपुसरि भयाको पनि मनै ॥८॥

मनुष्यै योनीमा यदि हरि भज्यो ता जन तय्यो ।  
अवश्यै फन्दामा हरिकन न भज्न्या पछि पय्यो ॥  
जगत्मा यो चाला बुभिकन विचार् गर्नु जनले ।  
निरन्तर् ठाकर् को चरणकमलै धर्नु मनले ॥९॥

भजौंला भन्दैमा कति कति बित्यो जन्म जनको ।  
मरौंला भन्नाको अभ्र पनि विचार छैन मनको ॥  
अहो दैवी माया बडि बलवती जानि मनले ।  
विचार गर्दै गर्दै हरि भजिलिनू भक्त जनले ॥१०॥

दया पाउँ ख्यामित् विनति छ हजुरका चरणमा ।  
नलागुन् पाशा फेर मकन यमराजका मरणमा ॥  
दयाले पो छुट्छन् सकल जनका दुःखहरु ती ।  
उपायै क्यै छनन् कहिँ पनि दया देखि अरु ता ॥११॥

भरोसा ख्यामित्को गरिकन रहन्छू दिनदिनै ।  
सहन्छू सब् आपत् जति जति त पर्छन् छिनछिनै ॥  
पन्याका पन्यै छन् मकन करुणा दूर हुन गया ।  
सहज् मा टन्यै छन् मकन करुणा पो यदि भया ॥१२॥

मुरारे ख्यामित्का चरणतलमा मन् न धरि ता ।  
बडो दुर्लभ् देख्यौँ सकल जनको मुक्ति गति ता ॥  
विचार गर्छू क्यारुँ मन पनि बलैले हरि लिया ।  
दशेन्द्री डाँकूले बिच बिच पसी दुःख पनि दिया ॥१३॥

न कैल्हे भक्तीले गुरुचरणको ध्यान गरियो ।  
न ठाकुरको पूजा गरि तुलसिको पत्र धरियो ॥  
दया भो ख्यामित्को भनिकन भन्या पार तरियो ।  
अवश्यै साँचो हो नतर यमका पास परियो ॥१४॥

पुकारा गर्दो छू घडि घडि रूँदो छू चरणमा ।

दया छे ख्यामित्की म त हर घडी छू चरणमा ॥  
विचार गथ्यो क्यारोस् भनिकन दया हुन्छ त पनि ।  
भलक् पाइ भुल्ल्या होस् भनिकन रिसै हुन्छ त पनि ॥१५॥

जगत् कोइ जान्दैनन् भनु त सबका बात् पनि भन्या ।  
पलक् भर् ती योगी अघि सरि बडो ज्ञान कहन्या ॥  
उनै काम् गर्छन् ता यमपुरि महाँ चोट मिलन्या ।  
अहो यो क्या ले हो बुझिबुझि सबै लोक भुलन्या ॥१६॥

भज्न् राम्को ठूलो बुझिकन भजन् गर्नु जनले ।  
नभुल्नु कैल्हे यस् विषय सुखमा लागि धनले ॥  
अविश्वासी चोला कति रहन जाला बितिगया ।  
पछीतो खुप् होला जपतप विवेक् केही नभया ॥१७॥

टहल् ठाकुर्जीको अलिकति यहाँ केहि नगरी ।  
गभीर् संसार सागर् सहजसित पार् पुग्नु कसरी ॥  
टहल् ठाकुर्जीको गरि लिन सक्थादेखि तरियो ।  
विपत्का खानीमा नतर सहजै फेरि परियो ॥१८॥

अनाथ्को नाथ मै हूँ भनिकन हँसीलो मुख गरी ।  
हरूँ यस्का पाप् ताप् भनिकन अगाडी पनि सरी ॥  
कृपादृष्टी नाथ्ले यदि दिनु भया तर्छु अहिले ।  
कृपादृष्टी वाहेक् तप गरि त पार् तर्छु कहिले ॥१९॥

अवीवेकी मूढो त्रुभुवनविषे को छ म सरी ।  
बिताजाँ व्यर्थे यस् विषयरसमा जन्म यसरी ॥

कउन् ठूलो चिज् हो विषयरस यस् पाजि रसमा ।  
दिजाँ मैले यो मन् बुभिबुभि पय्याँ मोहवशमा ॥२०॥

जगत्मा खुप् धाजाँ न त सुफल पाजाँ कहिँ रती ।  
तपस्याको हानी हुनकन गयाको कहूँ कती ॥  
तपस्या गन्या काल् अघि बिति गयो क्यारुँ अहिले ।  
यसै योनीमा पार् सहज न तन्या तर्नु कहिले ॥२१॥

कटीको पीताम्बर करकमलका कंकणहरू ।  
किरीट् कुण्डल् कौस्तुभ् तुलसि वनमालाहरु अरू ॥  
बलैले सम्भन्छू दृढ नरहन्या एक् क्षण पलक् ।  
कउन् दिन्मा देख्छू प्रभु हजुरको सुन्दर भलक् ॥२२॥